




तमानखोला गाउँपालिका
गाउँ सभा, २०७९ को सातौँ अधिवेशनमा प्रस्तुत
आर्थिक वर्ष २०८२।०८३ को बजेट वक्तव्य



तमानखोला गाउँपालिका
गाउँ कार्यपालिकाको कार्यालय
बोंगादोभान, बागलुङ ।
मिति: २०८२।०३।१० गते मंगलवार

**सभाध्यक्ष महोदय,
सभाका सदस्यज्यूहरू,**

- तमानखोला गाउँपालिकाको गाउँ सभा, २०७९ को सातौँ अधिवेशनमा प्रस्तुत नीति तथा कार्यक्रमलाई मूर्त रूप दिन आर्थिक वर्ष २०८२।०८३ को बजेट तथा कार्यक्रम यस गरिमामय गाउँ सभामा प्रस्तुत गर्न पाउँदा अत्यन्तै खुसी भएको छु ।
- सर्वप्रथम यस ऐतिहासिक अवसरमा मुलुकको अग्रगामी परिवर्तनका लागि विभिन्न कालखण्डमा भएका सबै प्रकारका आन्दोलनमा जीवन बलिदान गर्नुहुने सम्पूर्ण ज्ञात अज्ञात महान सहिदहरु प्रति भावपूर्ण श्रद्धाञ्जली अर्पण गर्दछु । साथै घाइते, अपाङ्ग योद्धा प्रति हार्दिक सम्मान प्रकट गर्दछु । साथै सुशासन, सामाजिक न्याय र समृद्धिको लागि विभिन्न समयमा भएका आन्दोलनमा अमूल्य योगदान पुर्याउनु हुने सम्पूर्ण नेपाली आमाबुवा, दिदीबहिनी तथा दाजुभाईहरुप्रति हार्दिक सम्मान प्रकट गर्दछु ।
- यो बजेट तर्जुमा गर्दा नेपालको संविधान, नेपालको सोह्रौँ आवधिक योजना, गण्डकी प्रदेश सरकारको दोस्रो आवधिक योजना, संघीय र प्रदेश सरकारको मार्गदर्शन, तमानखोला गाउँपालिकाका कानून, दिगो विकासका लक्ष्यहरु, गाउँपालिकाको आवधिक योजना, नीति तथा कार्यक्रम र गाउँ कार्यपालिकाको सर्वसम्मतिको निर्णयलाई आधार मानेको छु ।
- आगामी आ.व. २०८२/०८३ को व्ययको अनुमान गर्दा वित्तीय सुशासन, विकासको आवश्यकता, नागरिकको अपेक्षालाई प्राथमिकता दिएको छु । यो बजेट तर्जुमा गर्दा स्थानीय स्रोत र साधनको परिचालन गरी शिक्षा, स्वास्थ्य, कृषि उत्पादन तथा रोजगारी अभिवृद्धि र योजना र कार्यक्रममा केन्द्रित भएको छु ।

**सभाध्यक्ष महोदय,
सभाका सदस्यज्यूहरू,**

अब म चालु आर्थिक वर्ष २०८१।०८२ को आय व्ययको यथार्थ स्थिति तथा उपलब्धीहरु प्रस्तुत गर्न अनुमति चाहन्छु ।

- चालु आर्थिक वर्षको वार्षिक बजेट तथा संशोधित अनुमान रु ३२ करोड ९४ लाख ४५ हजार ५ सय रहेकोमा जम्मा आय तर्फ २९ करोड २ लाख २३ हजार ८ सय गाउँपालिकाको सञ्चित कोषमा प्राप्त भएको छ जुन कुल लक्ष्यको जम्मा ८८ प्रतिशत हुन आउँछ ।
- चालु खर्च तर्फ २३ करोड १७ लाख ९५ हजार ५ सय व्यय अनुमान गरिएकोमा हाल सम्म रु १२ करोड ८० लाख ६५ हजार ५ सय ५६ खर्च भएको छ ।
- पुँजीगत खर्चतर्फ रु ९ करोड ७६ लाख ५० हजार विनियोजन भएकोमा हाल सम्म ५ करोड ३३ लाख ३७ हजार ६ सय ६० खर्च भएको छ । हाल सम्मको औसत वित्तिय प्रगति ५७ प्रतिशत रहेको छ ।

सभाध्यक्ष महोदय

सभाका सदस्य ज्यूहरु,

अब म आगामी आर्थिक वर्ष २०८२।०८३ को बजेटका उद्देश्य र प्राथमिकता प्रस्तुत गर्दछु ।

क. बजेटका उद्देश्यहरु :

- १) आधुनिक प्रविधिको प्रयोग बढाउँदै गुणस्तरीय सार्वजनिक सेवा मार्फत सुशासन कायम गर्ने,
- २) स्थानीय स्रोत साधनमा आधारित उद्यमशीलता विकास मार्फत रोजगारी सिर्जना गर्ने,
- ३) कृषि तथा पशुपालन क्षेत्रलाई प्रवर्द्धन गरी व्यवसायिक बनाउने,
- ४) गुणस्तरीय शिक्षा र स्वास्थ्यमा पहुँच अभिवृद्धि गर्ने,
- ५) दिगो र वातावरणमैत्री एवम् विपद् उत्थानशील पूर्वाधार विकास गर्ने ।

ख. बजेटका प्राथमिकतारु:

- १) गुणस्तरीय सार्वजनिक सेवा प्रवाह,
- २) गाउँपालिकामा सन्तुलित पूर्वाधार विकास,
- ३) सामाजिक क्षेत्रको गुणस्तरीयता अभिवृद्धि,
- ४) उद्यमशीलता प्रवर्द्धन,
- ५) रोजगारी सिर्जना र गरिबी न्यूनिकरण,
- ६० लक्षितवर्गको सशक्तिकरण ।

सभाका सभाध्यक्ष,

सभाका सदस्यज्यूहरु

अब म तमानखोला गाउँपालिकाको आर्थिक वर्ष २०८२।०८३ को नीति तथा कार्यक्रम, प्रस्तुत बजेटका उद्देश्य र प्राथमिकता बमोजिम क्षेत्रगत कार्यक्रम र बजेट प्रस्तुत गर्न अनुमति चाहन्छु ।

शिक्षा, युवा तथा खेलकुद

१. विद्यालयमा कार्यरत बालविकास सहजकर्ता, गाउँपालिका शिक्षक, गाउँपालिका कम्प्युटर शिक्षक, विद्यालय सहयोगी र लेखापालहरुलाई गाउँपालिकाले उपलब्ध गराउँदै आएको थप तलबभत्तालाई निरन्तरता दिनको लागि आवश्यक बजेट व्यवस्था गरेको छु ।
२. तमानखोला गाउँपालिकाको आगामी आ.व. २०८२/०८३ को नीति तथा कार्यक्रमले लिएको “तमान गाउँबासीको इच्छा, गुणस्तरीय र सीपयुक्त शिक्षा” भन्ने नारालाई पूर्णता दिनको लागि गाउँपालिका शैक्षिक सुधार कार्यक्रमलाई निरन्तरता दिन, शिक्षा क्षेत्रलाई प्रतिष्पर्धि बनाई गुणस्तर वृद्धि गर्न अवलम्बन गर्नुपर्ने नवीन व्यवस्थापकीय पक्षमा जोड दिन, गाउँपालिकामा रहेका विद्यालयहरुलाई प्रविधिमैत्री बनाउन, उत्कृष्ट विद्यालय, शिक्षक र विद्यार्थीलाई प्रोत्साहन र पुरस्कृत गर्न, उच्च शिक्षा अध्ययन गर्ने विपन्न परिवारका विद्यार्थीहरुलाई छात्रवृत्ति उपलब्ध गराउन, खेलकुद क्षेत्रको विकास र प्रवर्द्धनका लागि गाउँपालिका कप र स्थानीय खेल (ताराखेल) सञ्चालनलाई निरन्तरता दिन आवश्यक बजेट विनियोजन गरेको छु ।

३. सामाजिक विकासको मेरुदण्डको रूपमा रहेको शिक्षा क्षेत्रको समग्र विकास तथा उन्नयनको लागि हाम्रो गाउँपालिकाको समग्र शैक्षिक उन्नतिका लागि शिक्षा, युवा तथा खेलकुदतर्फ कुल रु.२,५२,५०,०००।— (अक्षरूपी रु. दुई करोड बाउन्न लाख पचास हजार मात्र) को बजेट व्यवस्था गरेको छु ।

स्वास्थ्य

४. स्वास्थ्य सेवामा सबै नागरिकको पहुँच सुनिश्चित गर्न तथा सेवाको गुणस्तर अभिवृद्धिका लागि आवश्यक क्रियाकलाप सञ्चालन गरी समग्र स्वास्थ्य क्षेत्रको प्रवर्द्धन गर्न आवश्यक बजेटको व्यवस्था गरेको छु ।

बोझाखानी सामुदायिक स्वास्थ्य इकाईमा कार्यरत स्वास्थ्यकर्मीहरू तथा कार्यालय सहयोगीको मासिक तलबभत्ता अन्य स्वास्थ्य इकाई

५. बोझाखानी सामुदायिक स्वास्थ्य इकाईमा कार्यरत स्वास्थ्यकर्मीलाई मासिक तलब भत्ता रु. २५,०००।— , त्यहाँ कार्यरत कार्यालय सहयोगीको तलबभत्ता अन्य कार्यालय सहयोगीको तलब भत्ता सरह र गाउँपालिका अन्तर्गत रहेका प्राथमिक उपचार तथा परामर्श केन्द्रमा कार्यरत स्वास्थ्यकर्मीहरूको मासिक निर्वाह भत्ता रु.२०,०००।— हुनेगरी व्यवस्था मिलाएको छु ।

६. तमानखोला आधारभूत अस्पताललाई मेडिकल अधिकृतसहित सञ्चालन गर्न, प्रयोगशाला व्यवस्थापन, डिजिटल एक्सरे मेसिन सेटअप र अस्पतालमा माइनर अपरेसन थिएटर व्यवस्थापन गर्न, बर्थिङ सेन्टर सुदृढीकरण गर्न, मानसिक रोगीकालागि मनोपरामर्श सेवा सञ्चालन गर्न, बालगृहमा रहेका बालबालिकाको निःशुल्क औषधी उपचारको व्यवस्था गर्न तथा दीर्घ रोगीहरूलाई औषधी उपचार सहायता र निःशुल्क स्वास्थ्य बीमालाई निरन्तरता दिन, अध्यक्ष फेलोसिप कार्यक्रमलाई निरन्तरता दिन, गाउँपालिकालाई पूर्ण संस्थागत सुत्केरी सुनिश्चितता घोषणा गर्न, गाउँपालिकालाई पूर्णखोप सुनिश्चितता दिगोपना कायम गर्न तथा संविधानले सुनिश्चित गरेको नागरिकको स्वास्थ्य सम्बन्धी हक प्रवर्द्धन गरी स्वास्थ्य सेवालाई सुलभ, भरपर्दो र पहुँचयोग्य बनाउनको लागि स्वस्थ्य सेवातर्फ समग्र बजेट रु.१,५६,४५,५००।— (अक्षरूपी रु. एक करोड छपन्न लाख पैतालिस हजार पाँचसय मात्र।) विनियोजन गरेको छु ।

खानेपानी तथा सरसफाई

७. गाउँपालिकाको खानेपानी, सरसफाई तथा स्वच्छता योजना बमोजिम नागरिकलाई स्वच्छ र सुरक्षित खानेपानी उपलब्धता, खानेपानी आयोजनाहरूको मुहान संरक्षण, सरसफाई र दिगोपनामा ध्यान दिन तथा एक घर, एक धारा कार्यक्रमलाई पूर्णता दिन आवश्यक बजेट विनियोजन गरेको छु ।

सामाजिक समावेशीकरण तथा सामाजिक सुरक्षा

८. समाजमा पछाडी परेका/पारिएका महिलाहरुका लागि महिला उद्यमशिलता विकास कार्यक्रम तथा एकल महिलाहरुलाई लक्षित गर्दै एकल महिला जीविकोपार्जन कार्यक्रमका लागि बजेट विनियोजन गरेको छु ।
९. सम्बन्धित क्षेत्रका विकास समिति परिचालन गरी दलित र जनजाति समुदायको शसक्तिकरण र विकास गर्ने उदेश्यले आवश्यक बजेट व्यवस्था गरेको छु ।
१०. सामाजिक सुरक्षा र संरक्षणका लागि बालबालिका, ज्येष्ठ नागरिक, अपाङ्गता भएका व्यक्ति तथा द्वन्द्वकालीन सहिद, बेपत्ता तथा घाइतेका परिवार लक्षित कार्यक्रम सञ्चालन गर्न बजेटको व्यवस्था गरेको छु ।
११. लैङ्गिक समानता तथा सामाजिक समावेशीकरण क्षेत्रतर्फ कुल रु.१०,३८,०००।— (नब्बे लाख अठतिस हजार मात्र) विनियोजन गरेको छु ।

कृषि तथा पशुपालन

१२. “कृषिमा नवप्रवर्तन नै राष्ट्रको समृद्धि” भन्ने अभिप्राय राखेको गाउँपालिकाको आगामी आ.व. २०८२/०८३ को नीति तथा कार्यक्रमलाई सफल बनाउन तथा कृषि प्रणालीलाई आधुनिकीकरण, यान्त्रिकीकरण, विविधिकरण र व्यवसायीकरण गर्न आधुनिक कृषि तथा पशुपालन व्यवसायलाई प्रवर्द्धनमा टेवा पुर्याउनकालागि आवश्यक बजेटको व्यवस्था गरेको छु ।
१३. पशुपंक्षी व्यवसाय गर्ने किसानहरुको सुविधाका लागि पशुस्वास्थ्य सम्बन्धी औषधी खरिद तथा वितरणको निरन्तरताका लागि बजेटको व्यवस्था गरेको छु ।
१४. विगतका वर्षहरुदेखि कार्यान्वयनमा रहेको तथा यस क्षेत्रका किसानहरु कृषि र पशुपालनमा प्रोत्साहित भएको कार्यक्रम “उत्पादनमा आधारित अनुदान कार्यक्रम” लाई निरन्तरताका लागि आवश्यक बजेट विनियोजन गरेको छु ।
१५. समग्र कृषि तथा पशुपंक्षी क्षेत्रकालागि एकमुष्ट रु. ६३,८०,०००।— (अक्षरूपी रु. त्रिसट्टी लाख असी हजार मात्र) विनियोजन गरेको छु ।

उद्यम विकास, सहकारी र पर्यटन

१६. “सीपलाई श्रम, श्रमलाई उत्पादन, उत्पादनलाई समृद्धि र समृद्धिलाई सन्तुष्टी” सँग आबद्धगर्ने गरी उद्यमशिलता विकास तालिम र एडभान्स तालिम सञ्चालन गर्न, उत्कृष्ट उद्यमीलाई प्रोत्साहन गर्न, नवउद्यमी तथा लघुउद्यमीलाई प्रविधि हस्तान्तरणका लागि आवश्यक बजेट व्यवस्था गरेको छु ।
१७. मेड मोडेल अनुसार नयाँ लघु उद्यमी सिर्जना गर्न तथा परम्परागत व्यवसायहरुलाई प्रवर्द्धन गर्नकोलागि आवश्यक बजेटको व्यवस्था गरेको छु ।

१८. पर्यटन पर्वद्धनका लागि पर्यटन पूर्वाधार निर्माण तथा सहकारी मान्यतालाई प्रवर्द्धनको लागि सहकारी शिक्षा सञ्चालन गर्न सहकारी शिक्षा कार्यक्रमका लागु आवश्यक बजेट विनियोजन गरेकोछ ।

१९. लघुउद्यम, सहकारी र पर्यटनका लागि एकमुष्ट रु.२३,६०,८५३।— (अक्षरूपी रु. तेइस लाख साठी हजार आठ सय त्रिपन्न मात्र ।) विनियोजन गरेको छु ।

श्रम तथा रोजगारी

२०. रोजगारी क्षेत्रको व्यापकतामा टेवा पुर्याउने उदेश्यले रोजगार आयोजनाहरूको प्रभावकारी कार्यान्वयनका लागि राष्ट्रिय रोजगार कार्यक्रमसँग सतप्रतिशत लागत साझेदारीको लागि बजेटको व्यवस्था गरेको छु ।

२१. स्थानीय रोजगारी विकास तथा स्वरोजगारी सिर्जना गर्नको लागि मिसन रोजगार कार्यक्रम तथा युवाहरूलाई लक्षित गरी सहूलियत व्याजदरमा ऋण अनुदान कार्यक्रमका लागि आवश्यक बजेट व्यवस्था गरेको छु ।

पूर्वाधार विकास

२२. तमानखोला गाउँपालिका भित्रका सम्पूर्ण सडकहरूलाई मर्मत तथा स्तरोन्नती गरी बाह्र महिना संचालन गर्न मर्मत संभार कोषमा रु. ६५,००,०००। (अक्षरूपी रु. पैसट्टी लाख मात्र ।) बजेट विनियोजन गरेको छु ।

२३. यस क्षेत्रको भौगोलिक विकटतालाई परास्त गर्ने उदेश्यले पुराना कच्ची सडकहरूको स्तरोन्नति तथा आवश्यकताका आधारमा नयाँ सडक सञ्जाल विस्तार गर्न तथा अन्य विविध किसिमका पूर्वाधारहरूको निर्माणका लागि आवश्यक बजेट विनियोजन गरेको छु ।

२४. संघीय सरकार, प्रदेश सरकार र अन्य गैर सरकारी संघ संस्थाहरूको साझेदारीमा कार्यान्वयन गर्ने योजनाहरूको लागि समपुरक कोषमा रु. १,७०,००,०००।— (अक्षरूपी रु. एक करोड सत्तरी लाख मात्र) विनियोजन गरेको छु ।

२५. गाउँपालिकाभित्रको प्रशासनिक कामलाई थप व्यवस्थित र प्रभावकारी बनाउनको निम्ति गाउँपालिकाको प्रशासनिक भवन र वडा कार्यालयहरूको भवन निर्माणलाई निरन्तरता दिन आवश्यक बजेट विनियोजन गरेको छु ।

२६. तमानखोला गाउँपालिकाको भौतिक पूर्वाधार विकासका लागि वडा तथा गाउँपालिका गरी एकमुष्ट रु.६,१८,९५,४७२। (छ करोड अठार लाख पन्चानब्बे हजार चार बहत्तर मात्र) विनियोजन गरेको छु ।

उर्जा

२७. गाउँपालिका भित्र भएका काठका पोललाई विस्थापित गर्ने कार्यलाई विशेष प्राथमिकतामा राखेको छु ।
२८. संघ र प्रदेशसँगको सम्न्वयमा गाउँपालिका भित्रका लघु जलविद्युत आयोजनाको मर्मत र स्तरोन्नति गरि थप व्यवस्थित र भरपर्दो बनाउनका लागि आवश्यक बजेट विनियोजन गरेको छु ।

वन वातावरण र विपद् व्यवस्थापन

२९. गाउँपालिकाको भौगोलिक क्षेत्रभित्र हुन सक्ने प्राकृतिक प्रकोप तथा विपद्जन्य घटनाहरूको न्यूनीकरण गर्न पूर्व तयारी, प्रतिकार्य र पुनर्लाभका लागि प्रकोप व्यवस्थापन कोषबाट खर्च गर्ने गरी रु.१८,७०,४२७।— (अक्षरूपी रु. अठार लाख सत्तरी हजार चार सय सत्ताइस मात्र ।) विनियोजन गरेको छु ।
३०. वातावरणीय सन्तुलन तथा दिगोपनाका लागि वृक्षारोपण कार्यक्रम, विपद् सम्भावित क्षेत्रहरूमा हुनसक्ने क्षति न्यूनीकरणका लागि आवश्यक बजेट व्यवस्था गरेको छु ।
३१. वन, वातावरण तथा विपद् व्यवस्थापनका लागि एकमुष्ट रु ४८,९२,०२७। (अक्षरूपी रु. अठ्चालिस लाख बयानब्बे हजार सत्ताइस मात्र ।) बजेट विनियोजन गरेको छु ।

सुशासन, संस्थागत विकास र सेवा प्रवाह

३२. गाउँपालिकाबाट हुने सेवाप्रवाहलाई जनअपेक्षा अनुकूल बनाउनका लागि सुशासनका विभिन्न औजारहरूको अवलम्बनलाई प्राथमिकतामा राखेको छु । गाउँपालिकाको आफ्नो, कार्यबोझ, राजस्व क्षमता, खर्चको आकार, स्थानीय आवश्यकता तथा विशिष्टताका आधारमा संगठन तथा व्यवस्थापन सर्वेक्षण गरी सेवा प्रवाहलाई थप व्यवस्थित गर्नका लागि आवश्यक बजेटको व्यवस्था गरेको छु ।
३३. गाउँपालिकाबाट हुने न्याय सम्पादनलाई छिटोछरितो, प्रभावकारी बनाउन तथा न्याय सम्पादनबाट सम्पूर्ण गाउँबासीमा न्यायको अनुभूतिको सुनिश्चितता गर्न न्यायिक समिति र मेलमिलाप केन्द्रको संरचनागत सुधार र क्षमता अभिवृद्धि गर्न आवश्यक बजेटको व्यवस्था गरेको छु ।
३४. कर्मचारी र जनप्रतिनिधिको क्षमता विकास गर्न, सार्वजनिक सेवा प्रवाह सम्बन्धमा नागरिकलाई सहजरूपमा सुसूचितमा सहयोग गर्न सूचना केन्द्रको स्थापना तथा व्यवस्थापनका लागि आवश्यक बजेटको व्यवस्था गरेको छु ।
३५. सुशासन, संस्थागत क्षमता विकास र सेवा प्रवाहका लागि जम्मा बजेट रु.४२,५०,०००।— (अक्षरूपी रु. बयालिस लाख पचास हजार मात्र) विनियोजन गरेको छु ।

सभाध्यक्ष महोदय

सभाका सदस्य ज्यूहरु

अब म क्षेत्रगत नीति तथा कार्यक्रम कार्यान्वयन गर्न आवश्यक पर्ने बजेट र स्रोत अनुमान प्रस्तुत गर्न चाहन्छु :

३६. आगामी आर्थिक वर्षको नीति तथा कार्यक्रम कार्यान्वयन गर्नका लागि कुल खर्च रु. ३३ करोड ४१ लाख ६ हजार २ सय ६५ अनुमान गरेको छु । कुल अनुमानित बजेटमध्ये खर्च प्रकृतिका आधारमा चालुतर्फ रु. २२ करोड ९६ लाख ९८ हजार १ सय ९३ अर्थात ६८.७५ प्रतिशत र पुँजीगततर्फ रु. १० करोड ४४ लाख ८ हजार ७२ अर्थात ३१.२५ प्रतिशत विनियोजन गरेको छु । आगामी आर्थिक वर्षका लागि अनुमान गरिएको खर्च व्यहोर्ने स्रोतमध्ये नेपाल सरकारबाट प्राप्त हुने वित्तीय समानीकरण अनुदान रु. ७ करोड ४ लाख, राजश्व बाँडफाँटबाट प्राप्त हुने रु. ७ करोड ८० लाख २२ हजार ५ सय ३२, संघीय सशर्त अनुदान रु. ११ करोड ७५ लाख, विशेष अनुदान रु. ७५ लाख, समपुरक अनुदान रु. ८० लाख, यसैगरी प्रदेश सरकारबाट प्राप्त हुने वित्तीय समानीकरण अनुदान रु. ७४ लाख ८३ हजार, राजश्व बाँडफाँटबाट प्राप्त हुने रु. ६४ लाख ३ हजार, समपुरक अनुदान रु. ६० लाख र विशेष अनुदान रु. ३९ लाख ९१ हजार, संघीय सरकारबाट प्राप्त हुने रोयल्टी रु. १ लाख, स्थानीय राजस्व बाँडफाँट (घरजग्गा रजिष्ट्रेशन शुल्क) रु. १ लाख र गाउँपालिकाको आन्तरिक राजश्वबाट रु. ३८ लाख उठाइनेछ । चालु आर्थिक वर्षको असार मसान्तसम्म खर्च भई बाँकी रहने अनुमानित नगद मौज्दात रु. २ करोड ४८ लाख ६ हजार ७ सय ३३ समेत उपयोग गरिनेछ ।

सभाध्यक्ष महोदय

गाउँसभाका सदस्य ज्यूहरु

अब म आर्थिक वर्ष २०८२।०८३ को राजश्वको नीति प्रस्तुत गर्न चाहन्छु ।

३७. गाउँपालिकाको क्षेत्राधिकारभित्रका करका आधार फराकिलो पाउँदै आन्तरिक राजश्व वृद्धि गर्न कर तथा गैरकर राजश्वको अधिकतम परिचालन गर्ने नीतिलाई अबलम्बन गरेको छु ।

३८. कर तथा गैरकर राजश्व संकलनलाई प्रभावकारी बनाउन कानुनी, संस्थागत सुधार तथा राजश्व प्रशासनमा कार्यरत जनशक्तिको क्षमता अभिवृद्धि गरिनेछ ।

३९. गाउँपालिका भित्रका सबै व्यापार व्यवसायलाई अनिवार्य करको दायरामा ल्याउन आवश्यक व्यवस्था गरेको छु ।

४०. गाउँपालिकाले संकलन गर्ने भूमिकर, मनोरञ्जन कर, विज्ञापन कर लगायत आदि को दर र दायराको आवश्यक अध्ययन गरी राजश्व संकलनलाई थप प्रभावकारी बनाइनेछ ।

सभाध्यक्ष महोदय,
गाउँसभाका सदस्यज्यूहरू,

४१. आगामी आ.व. २०८२/०८३ को प्रस्तुत बजेटको आय तथा व्यय अनुमान यसैसाथ प्रस्तुत गरेको छु ।

४२. अन्त्यमा, बजेट तर्जुमाका लागि मार्गदर्शन गर्नुहुने गाउँपालिका अध्यक्षज्यू, वडाध्यक्षहरू लगायत सम्पूर्ण जनप्रतिनिधि, निजी क्षेत्र, राजनीतिक दल, नागरिक समाज तथा पत्रकार जगतबाट प्राप्त सुझाव र सल्लाह तथा प्रमुख प्रशासकीय अधिकृत लगायत सम्पूर्ण राष्ट्रसेवक कर्मचारीले गर्नुभएको सहयोगप्रति हार्दिक आभार प्रकट गर्दछु । यस बजेटको सफल कार्यान्वयनमा नेपाल सरकार, प्रदेश सरकार र सरोकारवालाको पर्याप्त सहयोग प्राप्त हुने विश्वास लिएको छु । धन्यवाद ।

(हिराकुमारी छन्त्याल)
उपाध्यक्ष

प्रस्तावित बजेट सारांश

आम्दानी तर्फ

क्र.स.	स्रोत	बजेट	कैफियत
१	संघीय सरकार वित्तीय समानिकरण अनुदान	७०४०००००	
२	संघीय सरकार राजस्व बाँडफाँड	७८०२२५३२	
३	संघीय सरकार सशर्त अनुदान	११७५०००००	
४	संघीय सरकार समपुरक अनुदान	८००००००	
५	संघीय सरकार विशेष अनुदान	७५०००००	
६	प्रदेश सरकार वित्तीय समानिकरण अनुदान	७४८३०००	
७	प्रदेश सरकार राजस्व बाँडफाँड	६४०३०००	
८	प्रदेश सरकार समपुरक अनुदान	६००००००	
९	प्रदेश सरकार विशेष अनुदान	३९९१०००	
१०	आन्तरिक आय	३८०००००	
११	रोयल्टी	१०००००	
१२	घरजग्गा रजिष्ट्रेशन शुल्क	१०००००	
१३	अनुमानित बैंक मौज्दात	२४८०६७३३	
	जम्मा आम्दानी	३३४१०६२६५	

खर्च तर्फ

क्र.स.	विवरण	रकम रु.	कैफियत
१	कार्यालय सञ्चालन तथा प्रशासनिक खर्च (चालु र पुँजिगत)	५३९५००००	
२	संघीय सरकार सशर्त अनुदान	११७५०००००	
३	संघीय सरकार विशेष अनुदान	७५०००००	
४	संघीय सरकार समपुरक अनुदान	८००००००	
५	प्रदेश सरकार समपुरक अनुदान	६००००००	
६	प्रदेश सरकार विशेष अनुदान	३९९१०००	
७	कृषि	२४८००००	

८	पशुपन्ध्री विकास	३९०००००	
९	उद्यम विकास, पर्यटन र सहकारी	२३६०८५३	
१०	श्रम तथा रोजगार	९०००००	
११	शिक्षा	२५२५००००	
१२	स्वास्थ्य	१५६४५५००	
१३	लैङ्गिक समानता तथा सामाजिक समावेशीकरण	९०३८०००	
१४	युवा तथा खेलकुद	३८०३४१३	
१५	खानेपानी तथा सरसफाई	२७५००००	
१६	वन, वातावरण तथा विपद् व्यवस्थापन	४८९२०२७	
१७	सुशासन, संस्थागत विकास तथा सेवा प्रवाह	४२५००००	
१८	पूर्वाधार विकास(क्रमागत समेत)	६१८९५४७२	
	जम्मा व्यय	३३४१०६२६५	